

Milli Niftakar mill-125 Sena Eżistenza tas-Socjeta' Filarmonika Vilhena

minn Anthony Piscopo.

Maċ-ċelebrazzjonijiet tal-festa titulari ta' San Publu, l-ewwel Isqof ta' Malta, festa li tiftah l-istagun tal-festi fi gżiritna, ahna l-Furjanizi qed niċċelebraw b'mod dinjituż gheluq il-mija u hamsa u ghoxrin sena mit-twaqqif tas-Socjeta Filarmonika Vilhena.

Nofs Seklu ta' Tifkiriet.

Min Din il-medda tas-snin li għaddew minn fuqna, għandi tifkiriet ta' aktar minn nofs seklu li niftakarhom. Sa ma kelli tmien snin, konna noqogħdu faċċata tal-kazin fi Triq Miratur qabel iġġarraf b'ħidma ta' l-ghadu fl-ahhar gwerra dinjija, kif mieghu iġġarrfet id-dar fejn konna noqogħdu fuq l-Oklahomna Bar. Meta gġarraf il-kazin, kienu nqerdu bosta oġġetti prezzjużi u parti sew mill-istorja tas-Socjeta' li diġa kellha 68 sena mill-eżistenza tagħha. Ghalkemm nafu l-bidu tagħha mwaqqfa fl-1874, minn irjel u żaghżagh Furjani li kellhom imhabba lejn l-arti muzikali, bl-ewwel kazin tagħhom go villa faċċata ta' l-Argotti f'Barcellona, bl-ewwel President is-Sur Baldassere Portanier, sa l-1913 ma nafux min kienu dawk li gew warajh ikomplu jmexxu s-Socjeta' u ma nafux meta minn Barcellona l-kazin sab postu fi Triq il-Miratur.

L-ewwel President li Lhaqt

L-ewwel President li niftakar kien l-Avukat G. Caruana Colombo (1937 - 1944) li fil-Prezidenza tieghu kien iġġarraf il-kazin, li mbagħad kien sar Imhalled u hafna jiftakruh joqgħod fejn illum hemm l-ufficini tal-UHM fi Triq San Tumas. L-imhalled Colombo kompli bil-Prezidenza tieghu meta l-kazin Vilhena kien sab refuġju fi Triq Kappuccini.

Minn dan iż-żmien bil-President attwali l-Avukat Joseph Zammit McKeon għal dawn l-ahhar hames snin konsekuttivi, meta kellu wkoll il-Prezidenza f'idu hames snin qabel (1983 - 1988), kien hemm 19 il-President ireġju s-Socjeta', li whud minnhom servew f'din il-kariga għal aktar minn darba f'perjodu differenti.

Bhala ex Presidenti li għadhom hajjin hemm l-Avukat Victor Caruana Colombo (1960 - 1961) illum ex Imhalled, il-Kav. Simon Bonello (1971 - 1974), il-Kav. Carmelo Scicluna (1974 - 1975) u s-sur Victor Darmanin (1976 - 1977). Dawn is-sinjuri u żżid li s-Sur Anthony Grech Sant, President tal-Floriana F.C., huma kollha Presidenti Onorarji.

Meta Riduni President

Mhux ghax m'għandiex ammirazzjoni lejn din is-Socjeta' forsi ghax l-ankri tfajthom f'oqsm'ohra, ghalkemm għandi l-unur li jien wiehed mill-membri, l-kontribut lejn il-kazin tal-Banda kien ftit ferm meta xi drabi kont inkunimsejjah biex nifforma parti mill-kummissjoni Elettorali għall-hatriet tal-kumitati.

Iżda darba riduni President. F'perjodu ta' Prezidenza ga okkupata u qed tiffunzjona, bla ma nsemmi l-annu tagħha, lili kienu haduni quddiem avukat f'post Barcellona



Il-Kazin fejn kien fi Triq Miratur, jidher biss il-fanal fuq il-bieb.

misluf għall-okkażzjoni fost għadd ta' membri whud għadhom xhieda ta' dan biex itajru l-President u jghamli lili minfloku, iżda jien ma konts accettajt.

Fi grajja ta' mija u hamsa u ghoxrin sena, hemm hafna x'wieded jirrakonta. Fil-bidu tas-snin hamsinijiet, il-kazin Vilhena sab postu fejn jinsab illum, fl-aktar triq principali ta' Malta. Niftakar it-thabrick tad-delegazzjoni komposta mis-segretarju ta' dak iż-żmien Toninu Agius. Carmelo Barbara li kien it-tezorer u l-kuratur Ġulinu Debattista. Dawn hadmu hafna biex il-kazin jerga lura qrib fejn kien qabel il-gwerra fi Triq Miratur bid-dahla tieghu fi Triq Sant'Anna. F'medda ta' snin bhal dawn għandek issib bosta ismijiet ta' nies li spikkaw fid-dedikazzjoni lejn il-kazin, dawn kienu fl-imghoddi u għadhom sal-lum.

Mafkar iċ-Centinarju

Iż-żmien jghaddi minn fuq kollox u minn fuq kulhadd u fl-1974 taht il-Presidenza tal-Kav. Simon Bonello gie ffestigġjat għeluq il-mitt sena mit-twaqqif tas-Socjeta', li kienu amalgamawha mal-festa titulari ta' San Publu.

L-attivitajiet kienu jikkonsistu f'wirja u tahdita fuq l-istorja mill-Prof. Walter Ganado fil-kazin, dinner fil-Grand Hotel Excelsior, li bhala mistieden speċjali kien l-Arcisqof Mikiel Gonzi, quddiesa fil-kazin ċelebrata mill-istess Arcisqof, għall-membri u l-familjari tagħhom, prezentazzjoni ta' bandalora mahduma minn

Suor Teobalba Bugeja fuq disinn tal-Kav. Antonio Agius li tfakkar il-mitt sena tas-socjeta', akkademja muzikali fil-knisja Arcipretali u f'jum il-festa il-Prof. J.J. Cremona kixef lapida kommemorattiva fit-taraġ tal-kazin li kienet imbierka mill-Arcisqof Mons. Mikiel Gonzi.

Iċ-ċelebrazzjonijiet komplew fil-gimgha ta' wara wara l-festa b'quddiesa għall-erwied tas-Socji mejtin fil-knisja Arcipretali, prezentazzjoni ta' tifikira lill-bandisti antiki u l-festi għalqu b'kuncert mill-Malta Cultural institute taht id-direzzjoni tas-Surmast Carmelo Pace.

Apatija Kbira

Għadda dan l-ewwel centinarju u maż-żmien flok kiber l-interess bdiet diehla bhal apatija li donnu hadd ma jrid jagħmel xejn. Nies biex imexxu dan il-blokk muzikali bhala kumitat ma bdewx jinstabu u min jaf kemm il-darba kif ghidt, kont fil-kummissjoni elettorali, kellna nipposponu l-elezzjonijiet.

Fl-1975 - 1976, bhala President is-Socjeta' kellha lis-Sur Paul Caruana. Reġa għadda għal din il-kariga fl-1977 - 1983 u reġa poġġa fuq l-istess sedja fl-1989, iżda deherlu li ahjar iqum minn fuqha u jinza l-glekk, ixammar il-kmiem kif irrakonta hu stess fil-ktieb programm tal-kazin ta' l-1994

“ Meta ġejt lura f'dan il-kazin bhala President fis-sena 1989, sibt apatija kbira fost il-membri, nuqqas ta' fondi u nuqqas kbir ta' interess fost il-membri, tant li anqas kellna biex niffurmaw kumitat.

Fhimtha li l-eżempju jkaxkar u middejt idi l-ewwel wiehed fuq ix-xogħol ta' l-indafa tal-kazin. għall-ewwel sibt min jitkaża bija, pero l-eżempju ma damx ma qajjem kuxjenza patrijottika għax fi żmien sena, il-bravu Furjaniz Frans Bonett malajr inghata b'ruhu u gismu biex nergħu naraw il-kazin Vilhena iqum għall-hajja, attiv u mantenut kif jixraqlu.”



Xeghel Sulfarina

Il-President, aktar maghruf bhala s-Sur Pawl kien xeghel sulfarina u dawwal kull rokna mudlama li kien hemm fil-banda u fil-kazin. Lejn dawn iż-żewġ personagġi habrieka bdew resqin ohrajn li middew idejhom u rnexxielhom jghamlu hoss bl-attivitajiet u x-xogħol li ghamlu biex iqajmu l-kazin. Frazi ohra mill-indirizz li kont nikkwota minnu kient tghid hekk, "San Publiju webbel nukleju ta' żaghżagh jidhlu membri deċizi li jagħtu hajja lill-kazin."

U l-hajja fil-kazin bdiet tiehu xejra ohra bil-hidma li kienet qed titwettag.


Botom ta' Żaghżagh

Fi hdan il-kazin, dawn iż-żaghżagh li semma s-sur Pawl, intefgħu b'ruhhom u gisimhom, iffurmaw kumitat u taw bidu t'opra kbira billi ghamlu stallazzjoni ta' l-elettriku u dawlu l-kazin kollu minn ras l-arblu tal-bandiera s'isfel bla ma l-kazin hareġ ċenteżmu. Din il-mixghela kienet iżżanznet f'gheluq il-120 sena tal-kazin, u l-150 sena tal-Parroċċa.

Ix-xogħol baqa għaddej, u s-sur Pawl beda juri li għall-elezzjoni tal-1994, jikkontestha bla ma jerfa' r-responsabbilta ta' President. Il-kumitat kien tafa' harstu lejn persuna aktar żaghżuġha li ser niehu silta mill-indirizz li kiteb fil-programm tal-festa 1995, mahruġ mill-Vilhena.

L-Avukat Joseph Zammit McKeon

"Wara li kont ili xi snin nieqes, jiena lqajt l-istedina ta' membri attivi tal-kazin biex għal darb'ohra naghmel parti mill-kumitat tal-Banda Vilhena. għas-sena 1994 -95. Naċċertakhom li ma kienetx deċizjoni faċli għalija li nerga' nassumi rwol attiv fil-kumitat prinċipalment għaliex id-dmirijiet tal-professjoni tiegħi flimkien ma mpenji ohra ta' natura pubblika, jokkupaw hafna siegħat mill-ġurnata tiegħi u ftit ihalluli nifs.



Il-Ferġha Nisa waqt ir-rieċeviment mal-gurija taljana, l-ghada tal-festival fis-sala tal-Kazin

Għal din ir-raġuni min ġie jhajjarni biex mill-ġdid niffurma parti mill-kazin thabat mhux ftit sakemm ikkonvincieni naċċetta."

"Min ġie jhegġiġni" kiteb l-avukat, "thabat mhux ftit sakemm ikkonvincieni naċċetta". Imqabbd minn żewġ membri tal-kumitat Chris Vella u Pierre Micallef biex nikkonvinci lill-avukat jaċċetta, u miegħi

kien hemm ohrajn, inhoss li għent biex irregalajt lill-banda Vilhena personagġ ideali li taħt id-direzzjoni tiegħu li kompli fuq il-predeċessur tiegħu is-Sur Pawl li baqa sa ma miet fit-22 ta' Marzu 1996, fil-kariga ta' Viċi President, il-kazin ra bidliet kbar tul dawn l-aħħar snin li bla ma ninsew lil daww ta' qabilhom b'mod speċjali daww li 125 sena ilu żerġu iż-żerriegħa u komplew isaqquha daww li ġew warajhom, inthom 'Kumitat Eżekuttiv', "Kumitat Żaghżagh" u "Ferġha Nisa", kif ukoll "Direzzjoni Banda" jixirilkhom kull tifhir għall-progress li għamiltu lis-Socjeta' Filarmonika Vilhena. J'Alla daww li għad jigu warajhom jibqgħu jgħożżu dan il-wirt li hallewina missirijietna.